

Azərbaycan Respublikasının Vergi Məcəlləsində, “Dövlət rüsumu haqqında”, “Mülki dövriyyədə olmasına yol verilməyən (mülki dövriyyədən çıxarılmış) əşyaların siyahısı haqqında”, “Mülki dövriyyənin müəyyən iştirakçılara mənsub ola bilən və dövriyyədə olmasına xüsusi icazə əsasında yol verilən (mülki dövriyyəsi məhdudlaşdırılmış) əşyaların siyahısı haqqında”, “Gömrük tarifi haqqında” və “Lisenzialar və icazələr haqqında” Azərbaycan Respublikasının qanunlarında dəyişiklik edilməsi barədə

AZƏRBAYCAN RESPUBLİKASININ QANUNU

Azərbaycan Respublikasının Milli Məclisi Azərbaycan Respublikası Konstitusiyasının 94-cü maddəsinin I hissəsinin 1-ci, 10-cu, 11-ci, 13-cü, 15-ci və 25-ci bəndlərini rəhbər tutaraq **qərara alır**:

Maddə 1. Azərbaycan Respublikası Vergi Məcəlləsinin (Azərbaycan Respublikasının Qanunvericilik Toplusu, 2000, № 8 (I kitab), maddə 583 (Cild I); 2024, № 2, maddə 138, № 4, maddə 365; Azərbaycan Respublikasının 2024-cü il 19 aprel tarixli 1135-VIQD nömrəli, 23 aprel tarixli 1141-VIQD nömrəli və 21 may tarixli 1157-VIQD nömrəli qanunları) 164.1.19-cu maddəsi aşağıdakı redaksiyada verilsin:

“164.1.19. müdafiə təyinatlı məmulatların (döyüş təyinatlı hərbi texnika, hərbi silah və döyüş sursatlarının, partlayıcı maddə və qurğuların, onların dəstləşdirici hissələrinin) layihələndirilməsi, istehsalı, satışı, təmiri və onlara texniki xidmət göstərilməsi fəaliyyətini həyata keçirən şəxslər tərəfindən bu məqsədlə müvafiq icra hakimiyyəti orqanının müəyyən etdiyi orqanın (qurumun) təsdiqedicə sənədi əsasında texnologiyaların, avadanlıqların, dəstləşdirici hissələrin, materialların və xammalın idxalı, habelə həmin şəxslər tərəfindən istehsal edilmiş müdafiə təyinatlı məmulatların satışı, təmiri və onlara texniki xidmət göstərilməsi;”.

Maddə 2. “Dövlət rüsumu haqqında” Azərbaycan Respublikasının Qanununa (Azərbaycan Respublikasının Qanunvericilik Toplusu, 2001, № 12, maddə 740 (Cild I); 2024, № 1, maddələr 10, 16; Azərbaycan Respublikasının 2024-cü il 21 may tarixli 1154-VIQD nömrəli Qanunu) aşağıdakı məzmununda 22.0.40-cı və 22.0.41-ci maddələr əlavə edilsin:

22.0.40. Döyüş təyinatlı hərbi texnikanın və hərbi silahın:	
---	--

22.0.40.1. layihələndirilməsi	10000 manat
22.0.40.2. istehsalı və sınaqdan keçirilməsi	50000 manat
22.0.40.3. quraşdırılması, montajı, təmiri və texniki xidmət göstərilməsi	12500 manat
22.0.40.4. saxlanması	12500 manat
22.0.40.5. utilizasiyası	10000 manat
22.0.41. Döyüş sursatının:	
22.0.41.1. layihələndirilməsi	10000 manat
22.0.41.2. istehsalı və sınaqdan keçirilməsi	50000 manat
22.0.41.3. təmiri və texniki xidmət göstərilməsi	12500 manat
22.0.41.4. saxlanması	12500 manat
22.0.41.5. utilizasiyası	10000 manat

Maddə 3. “Mülki dövriyyədə olmasına yol verilməyən (mülki dövriyyədən çıxarılmış) əşyaların siyahısı haqqında” Azərbaycan Respublikasının Qanununda (Azərbaycan Respublikasının Qanunvericilik Toplusu, 2004, № 2, maddə 55 (Cild I); Azərbaycan Respublikasının 2024-cü il 23 aprel tarixli 1142-VIQD nömrəli Qanunu) aşağıdakı dəyişikliklər edilsin:

3.1. 1-ci maddə aşağıdakı redaksiyada verilsin:

“1. Döyüş təyinatlı hərbi texnika və hərbi silah (satışı, idxalı və ixracı istisna olmaqla).”;

3.2. aşağıdakı məzmununda 1-1-ci maddə əlavə edilsin:

“1-1. Döyüş sursatı (satışı, idxalı və ixracı istisna olmaqla).”;

3.3. 2-ci maddədə “Qanunla” sözü “Bu Qanunun 1-ci maddəsində nəzərdə tutulmayan və qanunla” sözləri ilə, “və döyüş sursatı” sözləri “, onların sursatları” sözləri ilə əvəz edilsin.

Maddə 4. “Mülki dövriyyənin müəyyən iştirakçılara mənsub ola bilən və dövriyyədə olmasına xüsusi icazə əsasında yol verilən (mülki dövriyyəsi məhdudlaşdırılmış) əşyaların siyahısı haqqında” Azərbaycan Respublikasının Qanununda (Azərbaycan Respublikasının Qanunvericilik Toplusu, 2004, № 2, maddə 56 (Cild I) aşağıdakı dəyişikliklər edilsin:

4.1. 1-ci və 2-ci maddələr aşağıdakı redaksiyada verilsin:

“1. Hərbi silah və sursatın layihələndirilməsi və istehsalı üçün avadanlıq, hərbi silah və sursatın ehtiyat hissələri.

2. Döyüş təyinatlı hərbi texnikanın layihələndirilməsi və istehsalı üçün avadanlıq, döyüş təyinatlı hərbi texnikanın ehtiyat hissələri.”;

4.2. aşağıdakı məzmununda 1-1-ci və 2-1-ci maddələr əlavə edilsin:

“1-1. Döyüş təyinatlı hərbi texnika və hərbi silah (satışına, idxalına və ixracına münasibətdə).”;

“2-1. Döyüş sursatı (satışına, idxalına və ixracına münasibətdə).”.

Maddə 5. “Gömrük tarifi haqqında” Azərbaycan Respublikası Qanununun (Azərbaycan Respublikasının Qanunvericilik Toplusu, 2013, № 7, maddə 779 (Cild I); 2024, № 4, maddə 365; Azərbaycan Respublikasının 2024-cü il 19 aprel tarixli 1135-VIQD nömrəli Qanunu) 20.0.28-ci maddəsi aşağıdakı redaksiyada verilsin:

“20.0.28. müdafiə təyinatlı məmulatların (döyüş təyinatlı hərbi texnika, hərbi silah və döyüş sursatlarının, partlayıcı maddə və qurğuların, onların dəstləşdirici hissələrinin) layihələndirilməsi, istehsalı, satışı, təmiri və onlara texniki xidmət göstərilməsi fəaliyyətini həyata keçirən şəxslər tərəfindən bu məqsədlə müvafiq icra hakimiyyəti orqanının müəyyən etdiyi orqanın (qurumun) təsdiqedicisi sənədi əsasında texnologiyaların, avadanlıqların, dəstləşdirici hissələrin, materialların və xammalın idxalı.”.

Maddə 6. “Lisensiyalar və icazələr haqqında” Azərbaycan Respublikasının Qanununda (Azərbaycan Respublikasının Qanunvericilik Toplusu, 2016, № 4, maddə 632 (Cild I); Azərbaycan Respublikasının 2024-cü il 23 aprel tarixli 1142-VIQD nömrəli Qanunu) aşağıdakı dəyişikliklər edilsin:

6.1. 4.4-cü maddədən “, 2” rəqəmi çıxarılsın;

6.2. həmin Qanunun 2 nömrəli əlavəsinə aşağıdakı məzmununda 6-cı, 7-ci maddələr və Qeyd hissəsi əlavə edilsin:

6.	Döyüş təyinatlı hərbi texnikanın və hərbi silahın:
6.1.	layihələndirilməsi
6.2.	istehsalı və sınaqdan keçirilməsi
6.3.	quraşdırılması, montajı, təmiri və texniki xidmət göstərilməsi
6.4.	saxlanması
6.5.	utilizasiyası
7.	Döyüş sursatının:
7.1.	layihələndirilməsi
7.2.	istehsalı və sınaqdan keçirilməsi
7.3.	təmiri və texniki xidmət göstərilməsi
7.4.	saxlanması
7.5.	utilizasiyası

Qeyd: Bu Siyahının 6-cı və 7-ci maddələrində nəzərdə tutulan fəaliyyət növləri üzrə lisenziya alınması tələbinin şamil olunmadığı paylarının (səhmlərinin) 100 faizi dövlətə məxsus olan hüquqi şəxslərin siyahısı müvafiq icra hakimiyyəti orqanı tərəfindən müəyyən olunur.”.

İlham Əliyev
Azərbaycan Respublikasının Prezidenti

Bakı şəhəri, 28 iyun 2024-cü il
№ 1192-VIQD